

Kommunustýrisskipan

fyri

Tvøroyrar kommunu

Evnisyvirlit:

1. partur Býráðið
2. - Borgarstjórin
3. - Val av nevndum og vanligar reglur fyri virki teirra o.a.
4. - Fíggjarnevndin
5. - Føstu nevndirnar
6. - Aðrar nevndir
7. - Samsýningar o.a.
8. - Broytingar í stýrisskipanini o.a.

1. partur Býráðið

§ 1

Býráðið hevur 7 limir, ið verða valdir eftir teimum til eina og hvørja tíð galdandi reglunum í kommunalu vallógini.

§ 2

1. petti. Samsvarandi reglunum í kommunustýrisskipanini velur býráðið við meirilutavali ein borgarstjóra fyri alt valskeið býráðsins. Borgarstjórastarvið er fulltíðarstarv. Eisini velur býráðið við lutfalsvali ein varaborgarstjóra, ið verður løntur við 10% av samsýning hjá borgarstjóra.

2. petti. Um borgarstjórin av eini ella aðrari orsök hevur forfall, røkir varaborgarstjórin borgarstjórastarvið. Varir frávera hjá borgarstjóra ella varaborgarstjóra meira enn 2 mánaðir, skal býráðið velja fyribils borgarstjóra ella varaborgarstjóra í teirra stað við gildi til fráveran heldur uppat.

§ 3

Býráðið samtykkir eina fundarskipan, ið m.a. ásetur nærri reglur um fyrireiking, fundarboð, hvussu fundir skulu haldast og málsmannagongd o.a.

§ 4

1. petti. Býráðið tekur avgerð um, nær og hvar vanligir býráðsfundir skulu vera. Við byrjanini av hvørjum álmanakkaári verður hetta kunngjørt á tann hátt, ið vanligi verður nýttur í kommununi. Býráðið hevur almennan fund vanligi eina ferð um mánaðin.

2. petti. Eykafundir verða hildnir, tá ið borgarstjórin heldur tað vera neyðugt, ella um 1/3 av limunum krevur tað. Borgarstjórin ger av, nær og hvar eykafundirnir skulu vera, og um høvi er til tess, verða hesir almannakunngjördir.

3. petti. Býráðs- ella nevndarlimur, ið hevur tørv at fáa upplýsingar frá kommunalu fyrisitingini í sambandi við málsviðgerð, fær hesa við at venda sær til býráðsskrivaran.

2. partur Borgarstjórin

§ 5

1. petti. Nærri reglur um virksemini borgarstjórans verða ásettar í kommunustýrisskipanini, sambært § 22 í kommunustýrisslógini.

§ 6

1. petti. Borgarstjórin hevur dagligu leiðsluna av kommunalu fyrisitingini. Hetta er lýst í kapittul 4 í kommunustýrisslógini, og eru uppgávur hansara m.a. hesar:

- hevur dagliga leiðslu av kommunalu fyrisitingini,
- býtir málini út til tær ymisku nevndirnar,
- tekur sær av málum, sum ikki fara í nakra nevnd,
- gevur fundarboð,
- fyrireikar býráðsfundir,
- kannar býráðslimir um, hvørji mál koma fyri á fundum,
- leggur mál og málsupplýsingar fram við einum hóskaði tíðarskeiði, so at býráðslimir kunnu gera sær sína egnu meting um málið,
- boðar frá, hvørji mál eru beind í nevnd síðani síðsta fund,
- ansar eftir, at mál, ið krevja býráðsviðgerð, fáa tilíka viðgerð, og at neyðug ummæli verða fingin,
- sær til, at málini verða avgreidd og um neyðugt gera fyriskipan um hetta,
- tekur avgerðir í málum, ið ikki tola at bíða og har eingin orsök er til iva,
- ansar eftir, at farið verður fram eftir samtyktum býráðsins,
- ansar eftir, at allar útreiðslur og inntøkur hava neyðuga játtan og
- saman við einum persóni, sum býráðið hevur heimilað til tess, undirskrivar øll skjøl, ið binda kommununa, tað verið seg keyps- og söluskjøl, leigusáttmálar, lániskjøl v.m.

2. petti. Borgarstjórin hevur eftirlit við, at mál, ið krevur býráðsins avgerð og hoyrir undir fyrisitingarøki hjá nevnd, verður lagt fyri býráðið saman við neyðugum nevndarummæli, áðrenn býráðið tekur avgerð.

3. petti. Borgarstjórinn hefur eyguni eftir, at einki mál liggur á láni. Nevndirnar hava skyldu til at greiða honum frá teimum málum, tær hava við at gera, og hvussu tað liggur fyri við at avgreiða tey. Um tað er neyðugt, ger hann fyriskipan fyri, hvussu málini skulu verða avgreidd.

§ 7

1. petti. Borgarstjórinn ansar eftir, at hvør peningaupphædd - tað veri seg inntøka ella útreiðsla við kommunukassan - er bókað í kommunuroknskapinum, og at upphæddin hefur heimild í ársfíggarætlanini ella eykajáttan. Er talan um eina peningaupphædd, ið heimild ikki er fyri, leggur hann málið fyri býráðið.

3. partur

Val av nevndum og vanligar reglur fyri virki teirra o.a.

§ 8

1. petti. Til at taka sær av teirri beinleiðis fyrisitingini av viðurskiftum kommununnar verða skipaða ein fíggarnevnd og ein ella fleiri aðrar fastar nevndir. Nevndirnar skipa seg sjálvar.

2. petti. Býráðið velur limir í tær nevndir, stjórnir og tílíkt, har býráðið ella kommunan sambært øðrum fyriskipanum skal verða umboðað.

3. petti. Val av limum og tiltakslimum í fastar nevndir o.a. fer fram á fyrsta býráðsfundi og beint aftan á valið av borgarstjóra og varaborgarstjóra. Valið fer fram eftir lutfalsvalháttinum sbrt. § 3. Verður avgjört at velja av nýggjum, stendur øll nevndin fyri vali.

§ 9

1. petti. Býráðið kann seta serstakar ráðgevandi nevndir og staðbundnar nevndir, ið skulu taka sær av ávísnum málum ella gera fyrireikandi ella ráðgevandi arbeiði fyri býráðið, fíggarnevndina ella hinar føstu nevndirnar.

§ 10

1. petti. Hvør nevnd hefur sína gerðabók, har allar samtyktir nevndarinnar verða ferdar. Við fundarlok verður gerðabókin lisin upp og undirskrivað av øllum teimum luttakandi nevndarlimunum.

2. petti. Hevur nevndarlimur serstøðu, kann hann krevja, at serstøða hansara í stuttum verður viðmerkt í gerðabókini. Tá mál, har nevndarlimur hefur serstøðu sambært gerðabókini, verða send øðrum myndugleikum, kann nevndarlimur krevja, at myndugleikin verður kunnaður um tað, ið stendur í gerðabókini. Nevndarlimurin kann viðleggja málinum grundgeving fyri serstøðu síni.

§ 11

1. petti. Hendir tað, at ein nevnd hugsar um at fremja ætlanir, ið nerta við arbeiðsøkið hjá aðrari nevnd, verða samráðingar at fara fram við hesa ella ummæli fingið frá hesi nevnd, áðrenn ætlanirnar verða settar í verk. Um neyðugt luttaka figgjarnevndin og borgarstjórin í samráðingunum.

§ 12

Nevndarformaðurin ansar eftir, at ikki verður brúktur meira peningur enn avsettur er sambært teim einstøku upphæddunum á ársfiggjarætlanini ella er játtaður við eykajáttan. Um tað er hildið ynskjandi ella neyðugt at játta meira pening, senda nevndirnar - um figgjarnevndina - býráðnum tilráðing hesum viðvíkjandi.

§ 13

Nærri reglur um nevndararbeiði kunnu verða ásettar í fundarskipan, sum býráðið góðtekur.

4. partur Figgjarnevndin

§ 14

1. petti. Í figgjarnevndini situr borgarstjórin, ið er nevndarformaður, og 2 aðrir býráðslimir.

Figgjarnevndin fyrisitur tey málsøki, sum lögð eru til hana sambært kapittul 8 í kommunustýrisslógini.

2. petti. Figgjarnevndin fyrisitur mál viðvíkjandi kassa- og roknskaparverkinum, lønar- og starvfólkaviðurskiftum, burturleigu av ognum í minni enn fimm ár og allari umsiting kommununnar.

§ 15

1. petti. Figgjarnevndin ansar eftir, at peningaognir kommununnar - íroknaður tann peningur, ið ikki er neyðugur til gjaldingar av dagligu útreiðslunum - verða goymdar á tryggan hátt og eisini soleiðis, at tær geva sum mest av sær.

2. petti. Tær peningaognir, ið ikki eru neyðugar at hava til taks í reiðum peningi fyri at greiða dagligu útreiðslurnar, skulu verða settar inn í peningastovn, á postgirokonto ella settar í slík lánsbrøv, sum verða nýtt, tá ið tað snýr seg um ognir hjá ómyndingum.

3. petti. Virðisbrøv kommununnar skulu - um tey ikki verða tryggjað á annan fullgóðan hátt - fáa átekning um, at tey eru ogn kommununnar, og at eingin hevur ræði á nøkrum virðisbrævi uttan við samtykki býráðsins. Um tað er møguligt, skal átekningin verða skrivað í bók hjá avvarðandi stovni.

4. petti. Somu skyldur, sum frammanfyri eru tilskilaðar, hevur fíggjarnevndin viðvíkjandi øðrum peningaognum, sum kommunan hevur um hendur.

§ 16

1. petti. Fíggjarnevndin sendir býráðnum uppskot til ársfíggjarætlan fyri komandi fíggjarár.

2. petti. Uppskot til ársfíggjarætlan skal viðgerast tvær ferðir í býráðnum við í minsta lagi 14 daga millumbili. Ársfíggjarætlanin skal vera endaliga samtykt í seinasta lagi 1. desember og latin landsstýrismanninum innan 3 gerandisdagar aftaná.

3. petti. Við hvørjari upphædd á uppskotinum skal verða viðmerkt:

- 1) tann upphædd, ið verður skotin upp fyri komandi ár.
- 2) tann upphædd, ið er avsett fyri verandi roknskaparár, og
- 3) tann upphædd, ið er inngoldin ella brúkt 1. hálvár í inniverandi ári.

§ 17

Fíggjarnevndin hevur ábyrgdina av

- 1) at gjørd verður ein bókhaldsførsluskipan, ið gjølla sýnir, hvussu kommunuognin verður umsitin,
- 2) at liðugur roknskapur við móguligum viðmerkingum verður grannskoðaður,
- 3) at viðgera og taka støðu til viðmerkingar frá grannskoðanini,
- 4) at leggja grannskoðaðan roknskap fyri býráðið til góðkenningar og undirskrivningar, og
- 5) at leggja grannskoðanarfrágreiðing fyri býráðið til viðgerðar.

§ 18

Fíggjarnevndin ansar eftir, at ikki verður farið upp um tær á fíggjarætlanini viðtiknu peningaupphæddir ella samtyktu eykajáttanir, hvørki tilsamans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tøk sbrt. § 19, 2. petti.

§ 19

1. petti. Fíggjarnevndin hevur eftirlit við fyrisitingini av peningi og bókhaldi kommununnar. Hon ansar eftir, at inntøkurnar hjá kommununi koma inn rættstundis, og at mógulig útistandandi skuld verður innkravd. Eisini ansar nevndin eftir, at eftirstøðulistar verða gjørdir og kannar hesar við hóskaði millumbili.

2. petti. Fíggjarnevndin ásetur tær reglur, sum kommunala umsitingin hevur at ganga eftir, tá ið tað snýr seg um at siga nevndini frá, um tað í nøkrum føri er farið - ella kann væntast at verða farið - upp um tær einstøku peningaupphæddir á ársfíggjarætlanini ella tær upphæddir, ið játtaðar eru sambært eykajáttan.

3. petti. Fíggjarnevndin ansar eftir, at øll skjøl verða goymd á tryggan hátt.

5. partur **Hinar føstu nevndirnar**

§ 20

1. petti. Hesar føstu nevndir skulu verða valdar:

1. Sosiala nevndin
2. Tekniska nevndin
3. Mentanarnevndin
4. Vinnu- og havnanevndin
5. Trivnaðar- og umhvørvisnevndin

§ 21

Allir býráðslimir skulu hava fundarskrá til fundirnar í føstu nevndunum.

2. petti. Limirnir í teim í 1. petti umrøddu nevndum verða valdir millum býráðslimirnar.

§ 22

Eftir áheitan frá fíggjarnevndini og innan eina tíðarfreist, sum henda nevnd setur, skulu nevndirnar koma við teirra parti av uppskotinum til ársfíggjarætlanina og til gerð av íleggingar- og fíggjarætlanum.

§ 23

Hvør nevnd gevur tilmæli til býráðið í málum, innan hennara fýrisitingarøki, har tað sambært lóg áliggur býráðnum at geva tilmæli ella taka støðu.

§ 24

Hvør nevndarformaður ansar eftir, at ikki verður farið upp um tær á fíggjarætlanini viðtiknu peningaupphæddir og eykajáttanir, hvørki tilsamans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tøk sbrt. § 19, 2. petti.

§25

Sosiala nevndin

- 1. petti.** Sosiala nevndin hefur 3 limir.
- 2. petti.** Nevndin tekur avgerðir í málum, ið sambært lóggávuni hoyra undir sosialu nevndina.
- 3. petti.** Nevndin fyrisitur teir stovnar hjá kommununi, ið ætlaðir eru til barnaansingarøkið, sosial- og heilsulig endamál og kommunalar íbúðir og skipar fyri útvegan av innbúgv, amboðum og tilíkum til hesar.
- 4. petti.** Nevndin fyrisitur umframt barnaverndina og familjumál eisini almannamál herímillum skipanina við tillagaðum stórvum.

§26

Tekniska nevndin

- 1. petti.** Tekniska nevndin hefur 3 limir.
- 2. petti.** Nevndin fyrisitur kommunalu teknisku málsøkini, sum t.d. vatnverkini, vegirnar, kloakkirnar, gøtuljósini, parkeringsskipan, renovasjón og tilbúgvina/slökkiliðið umframt onnur teknisk viðurskifti, ið ikki hoyra undir aðra nevnd, og skipar fyri teimum arbeiðum, sum skulu verða gjørd í hesum sambandi.

Nevndin ansar eftir, at tær viðtøkur og reglugerðir, sum galda fyri nevndu málsøki, verða fylgdar.
- 3. petti.** Nevndin hefur tekniskt eftirlit við almennum plássum, vegum, kloakkum, reinsiverkum, almennum náthúsum o.ø.
- 4. petti.** Tá gøtu-, veg- og onnur íleggingararbeiði skulu verða sett í verk, sendir nevndin tilmæli til býráðið hesum viðvíkjandi, jfr. § 11, 2. petti, og skipar fyri, at arbeiðini verða framd samsvarandi teirri av býráðnum samtyktu arbeiðsætlan.
- 5. petti.** Nevndin fyriskipar uppsetan av navnaskeltum á gøtum, vegum, torgum, støðum o.ø. og hefur í øllum førum eftirlit við, at fyriskipanirnar í vegareglugerðini um gerð og yvirtøkur av gøtum og vegum verða hildnar.
- 6. petti.** Skylda kommununnar til at reinsa gøtur, vegir og pláss (torg) er lögð til nevdina, og leiðir og útinnir hon hesi arbeiði - eisini tá talan er um kavagrevstur og at beina fyri burturkastinum frá øllum hesum arbeiðum.
- 7. petti.** Nevndin fyrisitur øll mál, ið sambært byggilóggávu og lóg um býarskipanir og byggisamtyktir eru lögð undir býráðið.

8. petti. Nevndin fyrisitur allar umsóknir um bygging og sundurluting og viðger hesar sambært galdandi lógum, reglugerðum og fyriskipanum og ansar eftir, at øll bygging er í samsvari við hesum.

9. petti. Nevndin sendir býráðnum um figgjarnevndina tilráðing um keyp ella sølu av føstum ognum og um burturleigu av teimum ognum, sum nevndin útinnir viðlíkhaldið av. Eisini sendir hon eftir áheitan figgjarnevndini tilmæli viðvíkjandi burturleigu av ognum.

§ 27

Mentanarnevndin

1. petti. Mentanarnevndin hevur 3 limir.

2. petti. Nevndin fyrisitur figgjarviðurskiptini hjá kommunalum skúlum, ítróttarhøll, svimjihøll og umsitur útvegan av innbúgvi, amboðum og tilíkum til teirra. Nevndin fyrisitur, í samráð við teknisku deild, viðlíkahaldinum av skúlabygningum.

3. petti. Eisini fyrisitur nevndin bókasavnsviðurskipti kommununnar, søvn og onnur mál av mentunarligum týðningi í kommununi.

4. petti. Vegna Tvøroyrar Býráð varðar nevndin av samstarvinum við mentanarhúsið Salt og tess eigara Saltsilogrunnin.

5. petti. Nevndin gevur viðmæli til býráðið í málum viðvíkjandi nøvnum á nýggjum gøtum, vegum o.ø. sambært tilmæli frá serstakari nevnd, bólki e.ø.

6. petti. Nevndin fyrisitur mál, ið snúgva seg um útlán og burturleigu av rúmunum í kommunalum ognum til nýstlu hjá feløgum o.ø., ið ætlað eru til mentanarendamál o.a., vísandi til § 27, petti 2.

7. petti. Eftir gjøllari reglum frá býráðnum umsitur nevndin stuðulsjáttanir til skúlabørn og til feløg, herundir eisini fyri stovnandi tiltøkum til frama fyri slík, o.tl.

§28

Vinnu- og havnanevndin

1. petti. Vinnu- og havnanevndin hevur 3 limir.

2. petti. Nevndin fyrisitur mál, ið snúgva seg um vinnu- og havnaviðurskipti í kommununi. Í hesum førinum málsøkini:

- Tvøroyrar Havn
- Smábátahavnina
- Vinnubygningar og vinnuøki
- Fiskivinnu

- Oljuvinnu
- Ferðavinnu herímillum cruisevinnu
- Handils- og tænavinnu
- Vinnunýskapan og –íverksetan
- Vinnustrategi
- Hýruvogsloyvi

3. petti. Nevndin fyrisitur eisini kommunalar bygningar og annan útbúnað og ognir, ið hoyra havnunum til.

§ 29

Trivnaðar- og umhvørvisnevndin

1. petti. Trivnaðar- og umhvørvisnevndin hevur 3 limir.

2. petti. Nevndin tekur avgerð í málum, ið sambært lóggávu eru lögð til býráðið, og sum í breiðum høpi snúgva seg um trivnaðar- og umhvørvisøki í kommununi, og sum ikki innganga í aðrar nevndir.

3. petti. Nevndin fyrisitur m.o. hesi málsøki:

- Eldrapolitikk
- Ungdómpolitikk
- Náttúru- og umhvørvispolitikk
- Orkumál herímillum varandi orku
- Umhvørvisátøk
- Trivnaðaráttøk

4. petti. Nevndin fyrisitur viðalundir, gøtur og fríðkan annars í kommununi.

6. partur Aðrar nevndir

§ 30

Skattakærunevndin fyri Suðuroy

1. petti. Skattakærunevndin hevur 2 limir úr Tvøroyrar kommunu, sbt. kunngerð nr. 8 frá 5. februar 2009 um val av limum í kommunalu skattakærunevndirnar. Fyri kommununar part er talan um eina Skattakærunevnd fyri alla Suðuroynna, har kommunan velur 2 limir og 2 varalimir.



2. petti. Nevndin fýrisitur mál, ið sambært lóggávu, kunngerðum, reglum um skattakærur og fýriskipanum, eru lögð undir hana, og skipar fýri teimum arbeiðum, sum skulu verða gjørð í hesum sambandi.

§ 31

Barnaverndarnevndin

1. petti. Barnaverndarnevndin hevur 1 lim úr Tvøroyrar kommunu. Fýri kommununar part er talan um eina felags barnaverndarnevnd fýri Tvøroyrar,- Vágs, Hvalbiar, Porkeris, Fámijns, Hovs- og Sumbiar kommunu, har kommunan velur ein lim og ein varalim.

2. petti. Nevndin fýrisitur mál, ið sambært barnaverndarlógini, kunngerðum, reglum um barnavernd og fýriskipanum, eru lögð undir kommununa, og skipar fýri teimum arbeiðum, sum skulu verða gjørð í hesum sambandi.

§ 32

Tilbúgvingarnevndin

1. petti. Tilbúgvingarnevndin hevur 7 limir. Í tilbúgvingarnevndini sita 3 limir, tilnevndir av Tvøroyrar Býráð og 1 limur, tilnevndur av Hvalbiar Bygdarráð. Tilbúgvingarleiðarin á Tvøroyri, sýslumaðurin og ein limur umboðandi Suðuroyar Norðara Bjargingarfelag (SNB) eru eisini limir í tilbúgvingarnevndini. Borgarstjórin á Tvøroyri er føddur formaður í tilbúgvingarnevndini. Harumframt velur Tvøroyrar Býráð 3 varalimir í tilbúgvingarnevndina.

2. petti. Nevndin fýrisitur mál, ið sambært tilbúgvingarlógini, kunngerðum, reglum um tilbúgving, eru lögð undir kommununa, og skipar fýri teimum arbeiðum, sum skulu verða gjørð í hesum sambandi.

§ 33

Ferðslunevndin

Somu limir sum í teknisku nevnd umframt umboð fýri politiið við varalimi og umboð fýri koyrilærararnar við varalimi.

§ 34

Aðrar nevndir

Skúlastýri fýri Tvøroyrar skúla: Tvøroyrar býráð velur 2 limir og 2 varalimir

Kommunufelagið: Borgarstjórin er fastur limur í stýrinum.

Suðuroyar Ferðavinnufelag: Tvøroyrar býráð velur 1 lim og 1 varalim.



Valnevndin: Tvøroyrar býráð velur 5 limir og 5 varalimir.

Musikkskúlin fyri Suðuroy: Tvøroyrar býráð velur 1 lim og 1 varalim.

Snaran: Tvøroyrar býráð velur 2 limir og 2 varalimir.

Tvøroyrar Bygda- og Sjóvinnusavn: Tvøroyrar býráð velur 1 lim og 1 varalim

Umboð í IRF: Tvøroyrar býráð velur 1 umboð og 1 varaumboð, ið hevur atkvøðurætt. Allir býráðslimir kunnu tó mæta á nevndar- og aðalfundi.

Umboð í SEV: Tvøroyrar býráð velur 1 umboð og 1 varaumboð, ið hevur atkvøðurætt. Allir býráðslimir kunnu tó mæta á nevndar- og aðalfundi.

Suðuroyar Ellis- og Røktarheim: Tvøroyrar býráð velur 1 lim og 1 varalim.

Suðuroyar Bú- og Heimatænasta: Borgarstjórin er føddur limur í Suðuroyar Bú- og Heimatænastu. Harumframt velur býráðið 1 lim og 1 varalim.

7. partur Samsýningar o.a.

§ 35

1. petti. Samsýning til borgarstjóran smb. kunngerð nr. 93 frá 9. september 2014 um samsýning o.a. sambært kommunustýrslógini

Borgarstjórin fær samsýning eftir §10, stk. 2 í omanfyri nevndu kunngerð og er setanarbrøkurin 1/1.

2. petti. Samsýning til varaborgarstjóran smb. kunngerð nr. 93 frá 9. september 2014 um samsýning o.a. sambært kommunustýrslógini:

Varaborgsrstjórin fær fasta samsýning eftir §11, stk. 2 í omanfyri nevndu kunngerð, sum er 10% av samsýningini, ið verður givin borgarstjóranum sambært § 10.

3. petti. Samsýning til kommunustýrslimir smb. kunngerð nr. 93 frá 9. september 2014 um samsýning o.a. sambært kommunustýrslógini:

Tvøroyrar býráð hevur avgjørt, at býráðslimir, nevndarformenn og nevndarlimir fáa fasta mánaðarlíga samsýning eftir §1, nr. 2 í omanfyri nevndu kunngerð.

Fasta samsýningin umfatar alt vanligt nevndararbeiði, t.v.s. luttøka á fundum, fyrireiking o.a. arbeiði knýtt at nevndararbeiðnum, t.d. ástaðarfundir og kunnandi fundir hjá øðrum myndugleikum o.l. Eisini umfatar fasta samsýningin arbeiðið í nevndum í felagsskapum o.l.,

TVØROYRA

har kommunan hefur fastan lim. Tó kunnu hesir felagsskapir velja at veita nevndarlimum samsýning fyrri arbeiðið. Samsýning verður tó veitt býráðslimi fyrri fundir í skúlastýrinum.

Smb. § 4 í omanfyrri nevndu kunngerð, ber til at veita eyka samýning í ávísium færum, tá tað snýr seg um uppgávur, ið greitt fara útum tað vanligu arbeiði knýtt at starvinum sum kommunustýrslimur, nevndarformaður ella –limur. Hendan ásetingin kann vera brúkt, um kommunustýrslimur verður sendur á fund norðanfjørðs (t.d. Kommunufelagið, IRF, SEV), treytað av, at annar myndugleiki ikki veitir samsýning. Ásetingin kann eisini verða nýtt, um kommunustýrslimur luttekur á skeiði, sum býráðið hevur góðkent.

Ístaðin fyrri eyka samsýning kann endurgjald verða latið fyrri skjalprógvaða mista inntøku orsakað av fundum og virkseimi. Endurgjaldið kann tó ikki vera hægri enn kr. 1.800,- fyrri hvønn dagin.

8. partur

Broytingar í kommunustýrisskipanini o.a.

§ 36

Hendan kommunustýrisskipan og broytingar í henni skulu verða viðgjørð á tveimum býráðsfundum við minst 14 daga millumbilið.

*framløgd á býráðsfundi hin 13/02 -2017
og góðkend á býráðsfundi hin 13/03 -2017*


Kristin Michelsen, borgarstjóri